



Minuti tal-ħamsin (51) laqgħa tal-Kunsill Lokali Fontana li saret fis-Sala tal-Kommunita nhar it-12 t'Awissu 2011 fil-5.30pm.

Il-laqgħa bdiet b'dawn il-membri preżenti:

Sindku:	Is-Sur Saviour Borg
Viċi Sindku:	Is-Sur Anthony Borg
Kunsilliera:	Is-Sur Victor Cefai Is-Sur Horace Micallef Is-Sur Lorry Apap
Segretarju Eżekuttiv:	Is-Sur Karl Vella

1. TALBA

Il-laqgħa kienet ippreseduta mis-Sindku. Is-Segretarju Eżekuttiv beda l-laqgħa permezz ta' talba.

2. QARI, KUNSIDERAZZJONI U APPROVAZZJONI TAL-MINUTI

Il-Minuti tal-laqgħat [preċedenti-tat-48, 49 u 50 Laqgħa tal-Kunsill](#) tqassmu qabel il-laqgħa u ġew ikkunsidrati bħala moqrija. Is-Sindku u s-Segretarju Eżekuttiv iffirmaw il-Minuti.

3. QARI TAL-MEMOS, KORRISPONDENZA PRINĊIPALI U ILMENTI / SUĖĠERIMENTI

3.1 Memos

- 3.1.1 Memo 61/2011 – Taħriġ fuq ICT
- 3.1.2 Memo 62/2011 – Mistoqsija Parlamentari 27646
- 3.1.3 Memo 63/2011 – Skema ta' Finanzjament ta' Proġetti Speċjali f'Lokalitajiet Żgħar
- 3.1.4 Memo 64/2011 – Playing Fields tal-Kunsilli Lokali b'taħmir li jista' jkun perikuluz
- 3.1.5 Memo 65/2011 – Skema dwar inizzjattivi ta' Attivitajiet 2012
- 3.1.6 Memo 66/2011 – Skema ta' finanzjament ta' titjib fil-playing fields ezistenti
- 3.1.7 Memo 67/2011 – Mistoqsija Parlamentari W242
- 3.1.8 Memo 68/2011 – Korsijiet għall-Adulti (Lifelong Learning)
- 3.1.9 Memo 69/2011 – Strateġija Nazzjonali ta' Taħriġ
- 3.1.10 Memo 70/2011 – Hlasijiet ta' dokumenti dwar offerti
- 3.1.11 Memo 71/2011 – Skema ta' finanzjament għall-Kumitati Reġjonali



3.2 Korrispondenza Prinċipali

- 3.2.1 Il-Koptasin bagħtu stima ta' €325.00 sabiex issir tabella "Welcome to Fontana". Il-membri qablu li din hi għolja u għalhekk qablu li għandha tingab stima mingħand Mr. Signs.
- 3.2.2 Il-Kunsill irċieva 30% tal-ammont li gie mwiegħed għall-proġetti relatati ma' l-iskema ta' Eko-Għawdex mafruġa mill-Ministeru għal Għawdex. Is-Sindku qal li x-xogħol tal-bini tar-replika tal-Għajn tal-Loġoġ tlesta u issa trid issir tabella tal-perspex li tagħti nformazzjoni tal-inħawi bi tnejn jew tlett lingwi. Il-Perit Ivana Farrugia għanda tinfurma lill-Kunsill minn joffri dan ix-xogħol. Is-Sindku qal li hu kellem lil Fr. Joe Bezzina sabiex jipprepara kliem addattat.

Is-Sindku spjega li l-Ministru għal Għawdex, l-Onor Giovanna Debono, flimkien mas-Sur Anthony Zammit, Direttur tal-Eko Għawdex fl-istess Ministeru, għamlu żjara fi Pjazza l-Għejjun fejn raw ix-xogħol li qed isir fuq l-Għajn tal-Loġoġ, liema proġett qiegħed ikun iffinanzjat parzjalment minn Eko-Għawdex. Waqt din iż-żjara attendew min-naħa tal-Kunsill, is-Sindku, l-Viċi Sindku u is-Segretarju Eżekutiv. Waqt din iż-żjara il-Ministru nformat lis-Sindku li fix-xhur li ġejjin Pjazza l-Għejjun u Triq il-Għajn mill-knisja l-isfel ser jinbnew mill-ġdid u jingħataw t-tarmak bħala t-tieni fażi tat-Triq tax-Xlendi. Is-Sindku kompli billi qal li l-Ministru qalet li l-Ministeru ser jagħmel culvert tal-ilma u tad-drenagg għad-djar ta' Triq l-Isptar San Ġiljan. Is-Sindku kompli billi qal li peress li baqa fondi mill-iskema ta' eko-Għawdex, il-Kunsill jista' juzhom biex jinbidel il-ħajt li jmiss mal-Għajn tal-Loġoġ peress li fih ħafna melħ. Waqt din iż-żjara l-Ministru wriet ix-xewqa li l-ħajt li jmiss mal-Għajn tal-Loġoġ li jagħti fuq Pjazza l-Għejjun jinbidel u jsir ġdid bħax-xogħol li qed isir peress li hu mikul bil-melħ. Waqt diskursata li saret fuq il-post, sar qbil mad-Direttur tal-Eko Għawdex biex il-flus żejda li ġew iffrankati bil-ħruġ tat-tieni offerta għax-xogħol fuq il-bini tar-replika tal-Għajn tal-Loġoġ jintużaw għal dan il-għan. Il-Kunsill qabel qabel ma' din il-proposta. Sar qbil li tiġi avviċinata l-Perit Ivana Farrugia biex issir stima u tara hemmx bżonn xi permess tal-MEPA.

4. GHOTI TA' OFFERTI

- 4.1 **FONQ 03/2011: Tindif u Manutenzjoni ta' Latrina Pubblika**
Christopher Cutajar kien ġab id-dokumenti mitluba minnu fl-aħħar laqgħa sabiex jiġi ffirmat il-kuntratt wara li jgħaddi ż-żmien għall-appell mill-offerenti l-oħra. Is-Sindku qal li jekk ma jinqala xejn dan ser jiġi ffirmat nhar it-23 t'Awissu.
- 4.2 **FONQ 04/2011: Twaqqigħ tal-bini eżistenti u kostruzzjoni tat-tieni fażi taċ-Ċentru Ċiviku tal-Fontana**
Is-Sindku qal li jekk ma jkunx hemm xi ħadd li jappella, il-kuntratt ma Peter Paul Said kien ser jiġi ffirmat nhar it-23 t'Awissu, dan għar-raġuni li qabel ser ikun imsiefer.



[Huwa nforma lill-Kunsill li hemm bżonn li jingala' l-monument tas-sajjieda biex ikun jista' jitwaqqa' l-fond 191. Il-Kunsill qabel li jitlob stima lil A.F. Ellis li hadem dan ix-xogħol.](#)

4.3 Public Private Partnership

Is-Sindku spjega li l-Kunsill kien qabel li d-dokument tal-offerta sabiex isiru xogħolijiet ma kellux ikun ibbażat fuq dak ipprovdut mid-Dipartiment għall-Gvern Lokali tal-Public Private Partnership, iżda l-offerta għandha toħroġ daqs li kieku l-Kunsill ser iħallas għall-ispiza totali hu. Għaldaqstant, l-offerta għandha terġa toħroġ, [dan peress li reġgħet ħarġet bl-iskema tal-Public Private Partnership mis-Segretarju Eżekuttiv](#). Is-Sindku ppropona li nqabdu lill-Perit Angelo Portelli sabiex jieħu f'isieb li jipprepara dan id-dokument. Il-membri tal-Kunsill qablu.

4.4 FONQ 05/2010 – Supply and Delivery of Street Lighting in Various Streets of Fontana

Is-Segretarju Eżekuttiv informa lill-membri tal-Kunsill li kif maqbul fil-laqqgħa preċedenti hu ċempel lill-Viċi Sindku u saqsieh jekk kienx dispost li joqgħod membru fil-bord tal-aġġudikazzjoni. Il-Viċi Sindku qal li hu ma setgħax minħabba konflitt ta' nteress peress li din l-offerta ser tiġi ffinanzjata taħt eko-Għawdex. Għaldaqstant il-membri tal-Kunsill qablu li s-Segretarju Eżekuttiv għandu joqgħod is-Segretarju Eżekuttiv u c-Chairman ta' dan il-bord, u l-membri [bil-vot](#) għandhom ikunu s-Sindku, il-Kunsillier Victor Cefai, u l-Ing Mario Galea. [Il-Kunsillier Horace Micallef staqsa jekk peress li hemm diskrepanza fil-prezz bejn iż-żewġ offerti nistgħux nitolbu lil min xehet l-irħas offerta jekk jissuplix fanali differenti jiġifieri bħal ta' l-offerta l-oħra](#)

5. APPROVAZZJONI TA' KONTIJJET

Il-kontijiet mehmużin ma' dawn il-minuti ġew approvati mill-membri tal-Kunsill.

6. MATERJI OĦRA

- 6.1 Wara li s-Segretarju Eżekuttiv bgħat id-dokumenti neċessarji lid-Dipartiment għall-Gvern Lokali, il-Kunsill ġie mgħoti l-bqija tal-ammont dovut lilu taħt skema maħruġa mid-Dipartiment għal Gvern Lokali, [dik tal-proġett ta' \(Trejget wara l-Idjar\) tarf Triq Għajn Tuta sa Wied il-Lunzjata](#).
- 6.2 Is-Sindku nforma lill-Kunsill li t-taraġ fi Triq ta' Mulejja beda jsir, u ppropona li meta jitlesta jitneħħa r-ruxtellu. Il-membri qablu.
- 6.3 Is-Sindku reġa semma li għalkemm bgħatna diversi *emails* u għamilna diversi telefonati lill-GreenMT, xorta waħda għadna ma rċivejniex la l-boroż *biodegradable* u lanqas il-flus imwiegħda. Wara diskussjoni ġie maqbul li niktbu ittra lill-GreenMT fejn



ninfurmawhom li jekk mhumiex ser jagħtuna l-affarijiet imwiegħda, il-Kunsill mhux ser jibqagħlu triq oħra flief li joħroġ mill-kuntratt.

- 6.4 Is-Sindku nforma lill-membri tal-Kunsill li Sportsfest kienet ser tittella bejn l-24 u 26 t'Awissu 2011.
- 6.5 Is-Sindku ppropona li ssir laqgħa mal-kappillan Fr. Joe Bajada dwar il-possibiltà li l-Kunsill japplika għal-skema tad-Dipartiment għall-Gvern Lokali dwar l-Attivitajiet Kulturali. Hu ppropona li jiġi organizzat festival tan-nar lejliet il-festa. Il-membri qablu.
- 6.6 Is-Sindku u s-Segretarju Eżekuttiv attendew għal-laqgħa fil-Ministeru għal Għawdex dwar it-tiġdid tal-kuntratt taċ-Ċentru tal-Anzjani fil-bini tal-M.A.S f'Għajnsielem. Is-Sindku nforma lill-Kunsill li l-ħlas ta' kull Kunsill kien ser jogħla sabiex jagħmel tajjeb għall-ispiza tal-kontijiet tad-dawl u tal-ilma. Il-membri tal-Kunsill qablu li l-kuntratt għandu jiġi ffirmat.
- 6.7 Is-Sindku qal li l-ħaddiem tal-Kunsill Joe Mercieca kien ħadem ħames siegħat u nofs extra matul il-festa sabiex jiknes it-toroq. Il-membri tal-Kunsill qablu li japprovaw it-time off tiegħu.
- 6.8 Is-Sindku ppropona li ssir ħarġa għat-tfal tal-lokalità ġewwa l-Splash and Fun. Il-membri qablu.
- 6.9 Is-Sindku ppropona li ssir ħarġa ta' nofs ta' nhar għar-residenti tal-lokalità ġewwa Għawdex.
- 6.10 Is-Sindku nforma lill-Kunsill li l-plakka tal-irħam tal-playing field għandu bżonn il-manutenzjoni. Il-membri qablu li din titrangà.
- 6.11 Is-Sindku qal lis-Segretarju Eżekuttiv sabiex ma joħroġx permessi temporanji ta' *parking* jekk dawn ikunu twal. Is-Sindku qal li dawn għandhom jiġu diskussi fil-Kunsill.
- 6.12 Is-Sindku qal li għalkemm kienet intbagħtet ittra lis-Sur Anthony Cassar sabiex naraw jekk hux possibli li tiġi nstallata sistema ta' pannelli fotovolatajiċi fuq il-bejt tiegħu li mbagħad din tintuża sabiex iddawwal l-bozoz li hemm fi Pjazza l-Għejjun, is-Sur Cassar ma weġibx. Hu kellu żmien sas-6 t'Awissu 2011. [Is-Sindku nforma lill-Kunsill li l-Avukat John Bonello kien infurmah li jista' jitwaħħlu pannelli fotovoltajiċi fuq il-bejt tas-Sur Anthony Cassar, iżda jrid isir kuntratt.](#)
- 6.13 Is-Sindku qal li fi Triq Wied Siekel inqaleb ħajt [zghir tas-sejjeħ](#) u dan ser jiġi rrangat mill-ħaddiema tal-Kunsill.
- 6.14 Is-Sindku nforma lill-Kunsill li kienet tpogġiet nota ta' osservazzjoni tal-Kunsill fil-Qorti dwar il-kawża ta' Pawla Cassar kontra l-Kunsill Lokali tal-Fontana.



- 6.15 [Is-Sindku nforma lill-Kunsill li minkejja li r-residenti tal-Fontana ġew infurmati b'avviż dwar logħob fix-Xlendi li kellu jiġi organizzat mill-Kumitat Amministrattiv tax-Xlendi, f'hadd ma applika.](#)
- 6.16 [Is-Sindku nforma lill-Kunsill li saret iċ-certifikazzjoni tal-fanali tal-Isptar San Ġiljan biex dan jintbagħat lill-MEPA.](#)
- 6.17 [Saret u twaħħlet it-tabella rigward ix-xogħol fuq il-bini ta' replika tal-Għajn tal-Loġoġ biex tinforma li dan ix-xogħol qed isir parzjalment bil-fondi tal-Eko Għawdex.](#)
- 6.18 [Il-Kunsill qabel li għandu jitlob stima dwar bozza ġdida m'arblu fi Triq Mons. Mikiel Buttieġieg mingħand is-Sur Chris Gauci.](#)
- 6.19 [Is-Sindku nforma li saret ħarpa soċjo-kulturali għar-residenti tal-Fontana f'Malta, Żorna Wied iż-Żurrieg u r-raħal taż-Żurrieg li kien qed jiċċelebra l-festi tal-Madonna tal-Karmnu. Attendew 20 persuna fosthom is-Sindku.](#)

Il-laqqgħa spiċċat fis-6.45pm. Laqqgħa oħra terġa ssir nhar il-25 t'Awissu 2011 fid-9.30am fis-Sala tal-Komunita.

[Il-Minuti ta' din il-Laqqgħa ġew ippreparati mis-Segretarju Eżekuttiv is-Sur Karl Vella, ġew mibgħuta lill-Kunsill f'Jannar 2012 u pprezentati u kkoreġuti fil-Laqqgħa tal-Kunsill tal-Erbgħa 29 ta' Frar 2012 mis-Sur Joseph Farrugia, Aġent Segretarju Eżekuttiv.](#)

[Karl Vella](#)[Joseph Farrugia](#)
A/Segretarju Eżekuttiv

Saviour Borg
Sindku